

**15 -ാം കേരള നിയമസഭ**

**10 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 3430**

**15-02-2024 - ൽ മറുപടിയ്ക്ക്**

**പൊതുവിദ്യാഭ്യാസത്തിന്റെ സ്വീകാര്യത ഉയർത്താൻ സ്വീകരിച്ച നടപടികൾ**

ചോദ്യം	ഉത്തരം
<p align="center"><b>ശ്രീ. പി. മമ്മിക്കുട്ടി</b></p>	<p align="center"><b>ശ്രീ വി ശിവൻകുട്ടി</b> <b>(പൊതുവിദ്യാഭ്യാസ-തൊഴിൽ വകുപ്പ് മന്ത്രി)</b></p>
<p>(എ) ഈ സർക്കാർ അധികാരത്തിൽ വന്നതിന് ശേഷം പൊതുവിദ്യാഭ്യാസത്തിന്റെ സ്വീകാര്യത ഉയർത്താൻ എന്തെല്ലാം നടപടികൾ സ്വീകരിച്ചിട്ടുണ്ടെന്ന് വിശദമാക്കാമോ; ഇതിൻ പ്രകാരം എന്തെല്ലാം മാറ്റം പൊതുവിദ്യാഭ്യാസരംഗത്ത് ഉണ്ടാക്കി എടുക്കാൻ കഴിഞ്ഞിട്ടുണ്ടെന്ന് വിശദമാക്കാമോ?</p>	<p>(എ) ഓരോ വിദ്യാലയവും മികവിന്റെ കേന്ദ്രങ്ങളാക്കുന്നതിന് നിരവധി അക്കാദമിക അക്കാദമികേതര പ്രവർത്തനങ്ങളാണ് ആവിഷ്കരിച്ച് നടപ്പിലാക്കി വരുന്നത്.</p> <p>1. ആധുനിക സാങ്കേതികവിദ്യയെ ഫലപ്രദമായി പാഠ്യപദ്ധതി വിനിമയത്തിന് പ്രയോജനപ്പെടുത്തുന്ന തരത്തിലേക്ക് ക്ലാസ് മുറികൾ സ്റ്റാർട്ട് ക്ലാസ്സുകളായി മാറ്റി. പൊതുവിദ്യാഭ്യാസ സംരക്ഷണ യജ്ഞത്തിന്റെ തുടർച്ച എന്ന നിലയിൽ വിദ്യാകിരണം പ്രവർത്തനങ്ങളാണ് സംസ്ഥാനത്ത് ഇപ്പോൾ നടപ്പാക്കുന്നത്.</p> <p>2. പ്രീ പ്രൈമറി ക്ലാസ് മുറികൾ ആകർഷകവും ശിശുസൗഹൃദവുമാക്കുന്നതിനുള്ള പ്രവർത്തനങ്ങൾ പുരോഗമിക്കുകയാണ്.</p> <p>3. എല്ലാ കുട്ടികൾക്കും കലാകായിക തൊഴിൽ വിദ്യാഭ്യാസം ഉറപ്പാക്കുന്നതിനുള്ള ഇടപെടൽ നടത്തുന്നു.</p> <p>4. ഭിന്നശേഷി കുട്ടികളുടെ അക്കാദമികവും ശാരീരികവുമായ വെല്ലുവിളികൾ പരിഹരിക്കുന്നതിനുള്ള പദ്ധതികൾ ആവിഷ്കരിച്ച് നടപ്പിലാക്കിവരുന്നു.</p> <p>5. ആനുകാലികമായ മാറ്റങ്ങൾ ഉൾക്കൊണ്ടു കൊണ്ട് പാഠ്യപദ്ധതിയും പാഠ്യപുസ്തകങ്ങളും പരിഷ്കരിക്കുന്നു. നാല് പാഠ്യപദ്ധതി ചട്ടക്കൂടുകൾ തയ്യാറാക്കി പ്രസിദ്ധീകരിച്ചു. ശാസ്ത്രരംഗത്തും സാങ്കേതിക രംഗത്തും വിവരവിനിമയ രംഗത്തും ഉണ്ടായിക്കൊണ്ടിരിക്കുന്ന ദ്രുതഗതിയിലുള്ള മാറ്റങ്ങൾ, തൊഴിൽ മനോഭാവം വികസിപ്പിക്കുന്നതിന് തൊഴിൽ ഉദ്ഗ്രഥിത സമീപനം, കലാവിദ്യാഭ്യാസം, ആരോഗ്യ കായിക വിദ്യാഭ്യാസം എന്നീ മേഖലകൾക്ക് മതിയായ പ്രാധാന്യം നൽകുക. ആഗോളതാപനം. കാലാവസ്ഥ വ്യതിയാനം.</p>

പാരിസ്ഥിതിക പ്രശ്നങ്ങൾ. മാലിന്യനിർമാർജ്ജനം തുടങ്ങിയ അനുകാലികപ്രസക്തമായ മേഖലകളും വൈജ്ഞാനിക സമൂഹത്തിന് അനുയോജ്യമായതും പ്രാദേശിക സമ്പദ്ഘടനയെ ശക്തിപ്പെടുത്തുന്നതും നൂതനതും പ്രോത്സാഹിപ്പിക്കുന്നതും ആകണം പാഠ്യപദ്ധതിയുടെ ഉള്ളടക്കം, മതനിരപേക്ഷ ഇടങ്ങളെ ശക്തിപ്പെടുത്തുക എന്നീ വിശാല ലക്ഷ്യങ്ങളിൽ ഊന്നിയാണ് പാഠ്യപദ്ധതി പരിഷ്കരണം നടപ്പിലാക്കുന്നത്.

6. അധ്യാപക ശാക്തീകരണത്തിനായി കാലഘട്ടത്തിന് യോജിച്ച തരത്തിൽ അധ്യാപകരെ ശാക്തീകരിക്കുന്നതിനുള്ള നിരവധി പദ്ധതികൾ എസ്.സി.ഇ.ആർ.ടി. ആസൂത്രണം ചെയ്ത് നടപ്പിലാക്കുന്നു.

7. ഗതാഗത സൗകര്യം ഇല്ലാത്ത പ്രദേശങ്ങളിൽ ഗതാഗത സൗകര്യം ഉറപ്പാക്കുക എന്ന ലക്ഷ്യത്തോടെ സ്കൂളുകളില്ലാത്ത ജനസാന്ദ്രത കുറഞ്ഞ വിദൂര ആവാസ കേന്ദ്രങ്ങളിലെ കുട്ടികൾ സ്ഥല ദുർലഭ്യം അഭിമുഖീകരിക്കുന്ന നഗരപ്രദേശങ്ങളിലെ കുട്ടികൾ എന്നിവർക്ക് അടുത്തുള്ള സ്കൂളുകളിൽ എത്തുന്നതിന് ഒരു കുട്ടിക്ക് 3000 രൂപ വീതം നൽകുന്നു.

8. ശൗചാലയങ്ങൾ, കുടിവെള്ളസൗകര്യം, കെട്ടിടങ്ങളുടെ അറ്റകുറ്റപ്പണികൾ, ജീർണിച്ച സ്കൂൾ കെട്ടിടങ്ങളുടെ പുനർ നിർമ്മാണം തുടങ്ങിയ ഭൗതികസാഹചര്യം മെച്ചപ്പെടുത്തൽ.

9. സർക്കാർ, സർക്കാർ എയ്ഡഡ് സ്കൂളുകളിൽ 2 മുതൽ 8 വരെ ക്ലാസ്സുകളിൽ പഠിക്കുന്ന എല്ലാ വിദ്യാർത്ഥികൾക്കും സൗജന്യമായി പാഠപുസ്തകങ്ങൾ വിതരണം ചെയ്യുന്നതാണ്. സംസ്ഥാനത്തെ 1 മുതൽ 8 വരെ ക്ലാസ്സുകളിൽ പഠിക്കുന്ന സർക്കാർ സ്കൂളുകളിലെ എ.പി.എൽ. ആൺകുട്ടികൾക്ക് ഒഴികെ മറ്റെല്ലാ കുട്ടികൾക്കും രണ്ട് സെറ്റ് യൂണിഫോം സൗജന്യമായി നൽകുന്നതാണ്.

10. സ്കൂളുകളിൽ ചേരാത്തവരും, കൊഴിഞ്ഞുപോയവരും, പട്ടണങ്ങളിൽ വന്നെത്തുന്ന ശ്രദ്ധിക്കപ്പെടാതെ പോകുന്ന കുട്ടികളെയും പുനരധിവാസിപ്പിക്കുവാൻ പ്രത്യേക പരിശീലനങ്ങൾ നൽകുന്നതാണ്.

11. കുട്ടികളുടെ സമഗ്രവികാസത്തിനതകുന്ന പഠനാന്തരീക്ഷം സൃഷ്ടിക്കുന്നതിനും അക്കാദമിക പിന്തുണ നൽകുന്നതിനുമായി സംസ്ഥാനത്തെ എല്ലാ ഗവൺമെന്റ് സ്കൂളുകൾക്കും സ്കൂൾ ഗ്രാന്റ് നൽകുന്നു.

സംസ്ഥാനത്തെ ഗവൺമെന്റ് സ്കൂളുകൾക്കാണ് സമഗ്രശിക്ഷ കേരളം സ്കൂൾ ഗ്രാന്റ് നൽകുന്നത്. 4730 സ്കൂളുകൾക്ക് ഈ വർഷം ഗ്രാന്റ് നൽകും.

12. പ്രത്യേക പരിരക്ഷ ആവശ്യമായ കുട്ടികൾക്കുള്ള പരിപാടികളിൽ സംയോജിത വിദ്യാഭ്യാസം, ഉപകരണങ്ങൾ ലഭ്യമാക്കൽ, ഭവനസന്ദർശന ബോധനം, റിസോഴ്സ് റൂമുകൾ, ഓട്ടിസം സെന്ററുകൾ, വ്യത്യസ്ഥതരത്തിലുള്ള തെറാപ്പി, കറക്ടീവ് സർജറി, സി.ഡബ്ല്യു.എസ്.എൻ. സൗഹൃദ ടോയ്ലറുകൾ, സ്കൂൾ കെട്ടിടങ്ങളിൽ റാംപും റെയിലും സ്ഥാപിക്കൽ തുടങ്ങി നിരവധി സഹായപ്രവർത്തനങ്ങൾ നടത്തുന്നതാണ്. സി.ഡബ്ല്യു.എസ്. എൻ. കുട്ടികൾക്ക് യാത്രാബത്ത നൽകുന്നു.

13. സംസ്ഥാനത്തെ മുഴുവൻ അംഗനവാടി കുട്ടികൾക്കും പ്രീ സ്കൂൾ കുട്ടികൾക്കും ശാസ്ത്രീയമായതും വികാസ മേഖലകൾക്ക് അനുയോജ്യമായതുമായ മികച്ച അനുഭവങ്ങൾ ഒരുക്കുക. പൊതുവിദ്യാലയവുമായി ബന്ധിപ്പിക്കുക എന്നീ ലക്ഷ്യങ്ങളോടെയാണ് ഈ പദ്ധതി നടപ്പാക്കുന്നത്. പെൺകുട്ടികൾക്കായുള്ള കൗമാര വിദ്യാഭ്യാസം - 9 മുതൽ 12 വരെ ക്ലാസ്സുകളിലെ പെൺകുട്ടികൾ കൗമാര പ്രായത്തിൽ നേരിടേണ്ടിവരുന്ന ശാരീരികവും മാനസികവുമായ പ്രശ്നങ്ങൾ അഭിമുഖീകരിക്കാൻ പ്രാപ്തരാക്കുകയെന്നാണ് കൗമാര വിദ്യാഭ്യാസത്തിലൂടെ ലക്ഷ്യമിടുന്നത്.

14. വിദ്യാർത്ഥികൾ വിവിധ നിലവാരക്കാരാണ്. പലവിധ കാരണങ്ങൾ കൊണ്ട് അവർക്ക് നാം ഉദ്ദേശിക്കുന്ന നിലവാരത്തിലേക്കെത്തുവാൻ സാധിക്കുന്നില്ല. ഈ അവസ്ഥയുടെ ശരിയായ കാരണങ്ങൾ കണ്ടെത്തുവാനും അവയ്ക്ക് പരിഹാരബോധന പ്രവർത്തനങ്ങൾ ഒരുക്കുവാനും കഴിയണം. ഇത്തരത്തിൽ വിവിധ മേഖലകളിൽ ഉയർന്ന നിലവാരത്തിലേക്ക് കുട്ടിയെ എത്തിക്കുന്നതിനായി നടത്തുന്നതാണ് 'പഠനപരിപോഷണ പരിപാടി' (Learning Enhancement Programme)

15. അക്കാദമിക ഗുണമേന്മ വർദ്ധിപ്പിക്കുന്നതിനായി നടപ്പിലാക്കുന്ന വിവിധ പ്രവർത്തനങ്ങൾ താഴെ പറയുന്നവയാണ്.

ഉല്ലാസ ഗണിതം, ഗണിത വിജയം, വായനാച്ചങ്ങാത്തം, വായനാ വസന്തം, ശലഭപാർക്ക്, അധിക പഠന സഹായികൾ / പ്രവർത്തന കാർഡുകൾ, ഹലോ ഇംഗ്ലീഷ് / ഹലോ

വേൾഡ്, സൂരീലി ഹിന്ദി, സ്കൂൾ വെതർസ്റ്റേഷൻ (സ്കൂൾ ദിനാവസ്ഥാകേന്ദ്രം), എഴുത്തു പച്ച, ഗണിതപാർക്ക്, ശാസ്ത്രപഥം, ഉന്നതവിദ്യാഭ്യാസ സ്ഥാപനങ്ങളുമായുള്ള മെന്ററിംഗ്, സ്കൂൾ വെതർ സ്റ്റേഷൻ, പ്രീസ്കൂൾ ശാക്തീകരണം, ടിങ്കറിംഗ് ലാബുകൾ, കരിയർ ഗൈഡൻസ് ക്ലാസുകൾ, എക്സ്പെർട്ട് ഇന്ററാക്ഷൻ, വെർച്വൽ ഫീൽഡ് വിസിറ്റ്, വർക്ക് എഡ്യൂക്കേഷൻ, ടാലന്റ് ലാബ്, മോഡൽ പ്രീ-സ്കൂളുകൾ, വർണ്ണക്കൂടാരം, മൺസൂൺ കൂട്ടോളം, ചലച്ചിത്രോത്സവം, ശാസ്ത്രകിറ്റ്, ഗണിതകിറ്റ്, സംസ്കൃതമാധുരി, അഹ് ലൻ അറബിക്, പ്യാരി ഉറുദു, സചിത്ര പുസ്തകം, സംയുക്ത ഡയറി, ക്ലാസ് ലൈബ്രറി, പ്രശ്നോത്തരി, പ്രാദേശികപ്രതിഭാകേന്ദ്രങ്ങൾ, നൃതനാശയ പദ്ധതികൾ, സംരംഭകമേള, സ്കൂൾ ലൈബ്രറി ഗ്രാന്റ്, വിവിധ ക്ലബ്ബുകളുടെ നേതൃത്വത്തിലുള്ള പ്രവർത്തനങ്ങൾ, ശാസ്ത്രപാർക്ക്, രക്ഷാകർതൃപരിശീലനം, പ്രീ-സ്കൂൾ ഉത്സവങ്ങൾ, ഭിന്നശേഷിക്കുട്ടികൾക്കായുള്ള പ്രവർത്തനങ്ങൾ, വൈറ്റ് ബോർഡ്, ശബ്ദപാഠങ്ങൾ (Talking Text), വർക്ക് ഷീറ്റ്, ബി.ആർ.സി പഠനകൂട്ടായ്മ, ജാലകങ്ങൾക്കുമപ്പുറം (Twinning Programme), ചങ്ങാതിക്കൂട്ടം, വിവിധ അലവൻസുകൾ, ഇൻക്ലൂസീവ് സ്പോർട്സ്, ഗൃഹാധിഷ്ഠിത വിദ്യാഭ്യാസം, ഓട്ടിസം സെൻററുകൾ, തെറാപ്പി സേവനങ്ങൾ, ബ്രെയിലി മെറ്റീരിയലുകളുടെ വിതരണം, സ്പെഷ്യൽ കെയർ സെൻററുകൾ, മെഡിക്കൽ ക്യാമ്പുകൾ, സഹായ ഉപകരണങ്ങളുടെ വിതരണം., സോഷ്യൽ ഇൻക്ലൂഷൻ പ്രോഗ്രാം, സ്പെഷ്യൽ എജ്യൂക്കേറ്റർമാരുടെ സേവനം. കൂടാതെ സ്റ്റാർസ് പദ്ധതി പ്രകാരം ചുവടെ പറയുന്ന പ്രവർത്തനങ്ങളും നടപ്പിലാക്കിവരുന്നു.

പ്രീ-പ്രൈമറി ശാക്തീകരണം, പ്രീ-സ്കൂളുകളിൽ പ്രവർത്തനമൂലകൾ സജ്ജീകരിക്കൽ, ക്ലസ്റ്റർതല പ്രീ-സ്കൂളിംഗ്, പ്രീസ്കൂൾ അധ്യാപകർക്കും അംഗനവാടി പ്രവർത്തകർക്കും പരിശീലനം, സ്കൂൾ റെഡിനെസ് പ്രോഗ്രാമുകൾ, മലയാളം മധുരം, ഗണിതം രസം, ബീച്ച് ടു ബെഞ്ച്, പഠനോത്സവം, ക്രിയേറ്റീവ് കോർണർ, സ്മീം ഇക്കോ സിസ്റ്റം, ഇൻറഗ്രേറ്റഡ് ലാബുകൾ, പാദമുദ്രകൾ, വെർച്വൽ റിയാലിറ്റി ലാബ്, ബഡ്ഡിംഗ് റൈറ്റേഴ്സ്, ഇന്നവേറ്റീവ് സ്കൂൾ, സ്കൂൾ മാനേജ്മെന്റ് ട്രെയിനിംഗ്, വൊക്കേഷണലൈസേഷൻ ഓഫ് എജ്യൂക്കേഷൻ, വിദ്യാർത്ഥികൾക്ക് ഓൺ ദി ജോബ് പരിശീലനം, സ്കൂൾ ഡെവലപ്മെന്റ് സെൻററുകൾ, ശക്തി (പെൺകുട്ടികൾക്കായുള്ള സ്വയം സംരംഭക ശാക്തീകരണപരിപാടി), ലൈഫ്, എക്സ്പെർട്ട്

ഇൻററക്ഷൻ, വ്യാവസായിക മേഖലയുമായുള്ള NSQF സ്കൂളുകളുടെ പരിശീലനപങ്കാളിത്തം.

പൊതുവിദ്യാഭ്യാസ മേഖലയിൽ കാലോചിതമായ മാറ്റങ്ങൾ വരുത്തുന്നതിന് പൊതു വിദ്യാഭ്യാസ സംരക്ഷണ യജ്ഞത്തിന്റെ തുടർച്ചയായി 'വിദ്യാകിരണം' എന്ന പേരിൽ പ്രത്യേക പദ്ധതി തന്നെ ആവിഷ്കരിച്ച് നടപ്പിലാക്കിക്കൊണ്ടിരിക്കുകയാണ്. പദ്ധതിയുടെ ഭാഗമായി കേരള ഇൻഫ്രാസ്ട്രക്ചർ ആൻറ് ടെക്നോളജി ഫോർ എഡ്യൂക്കേഷന്റെ (കൈറ്റ്) നേതൃത്വത്തിൽ സർക്കാർ, എയ്ഡഡ് സ്കൂൾ ഹൈടെക്കാക്കി, 2178 ഹൈസ്കൂളുകളിലേക്ക് ലിറ്റിൽ കൈറ്റ്സ് ഐ.ടി ക്ലബ്ബിന്റെ പ്രവർത്തനം വ്യാപിപ്പിച്ചു. 2000 സ്കൂളുകളിൽ റോബോട്ടിക് ലാബുകൾ സജ്ജമാക്കി, കൂടുതൽ ആകർഷകവും വൈവിധ്യമാർന്ന വിദ്യാഭ്യാസ പരിപാടികൾ കൈറ്റ്-വിക്ലൈലിന്റെ സംപ്രേഷണം ചെയ്യുന്നു. സ്കൂൾ പഠനത്തിലും പൊതുവിദ്യാഭ്യാസ വകുപ്പിന്റെ ഭരണപരമായ പ്രവർത്തനങ്ങളും ആവിഷ്കരിച്ച് നടപ്പിലാക്കിക്കൊണ്ടിരിക്കുകയാണെന്ന വിവരവും അറിയിക്കുന്നു.

സെക്ഷൻ ഓഫീസർ